

समाचार वाणी

खबर जो करें असर !

नाशिक | Monday, 21 September 2026

मुख्यमंत्री भजनलाल शर्मा ने राज्यों में पदस्थापित राजस्थानी मूल के अधिकारियों से की महत्वपूर्ण बैठक, प्रवासी राजस्थानी दिवस में शामिल होने का दिया आमंत्रण

राजेश चौधरी

Published on 05 Dec 2025



राजस्थान सरकार ने राज्यों में पदस्थापित राजस्थानी मूल के अधिकारियों से संवाद किया।

मुख्यमंत्री श्री भजनलाल शर्मा ने सोमवार को मुख्यमंत्री निवास से वीडियो कॉन्फ्रेंसिंग के माध्यम से विभिन्न राज्यों में पदस्थापित राजस्थानी मूल के अखिल भारतीय एवं केन्द्रीय सेवा अधिकारियों से संवाद किया। यह बैठक आगामी प्रवासी राजस्थानी दिवस की तैयारियों को लेकर आयोजित की गई।

मुख्यमंत्री ने अधिकारियों को संबोधित करते हुए कहा कि राजस्थान सरकार राज्य के गौरव, संस्कृति और वैश्विक पहचान को सशक्त करने के उद्देश्य से प्रवासी राजस्थानी दिवस को भव्य स्तर पर आयोजित करने जा रही है। उन्होंने सभी अधिकारियों को इस कार्यक्रम में व्यक्तिगत रूप से शामिल होने के लिए आमंत्रित किया।

इस दौरान देश के विभिन्न हिस्सों में सेवाएं दे रहे अधिकारियों ने मुख्यमंत्री की इस पहल की सराहना की। उन्होंने कहा कि राजस्थान हमारी जन्मभूमि है और इससे जुड़ाव हमेशा हृदय में रहता है। राज्य सरकार द्वारा निवेश को बढ़ावा देने और विकास के नए अवसरों को प्रोत्साहित करने के लिए किए जा रहे प्रयास अभूतपूर्व हैं।

मुख्यमंत्री शर्मा ने कहा कि प्रवासी राजस्थानी दिवस प्रदेश की सांस्कृतिक पहचान को मजबूत करने और निवेश के नए अवसरों को बढ़ावा देने का माध्यम बनेगा। उन्होंने अधिकारियों से राजस्थान के विकास में अपनी भूमिका और अनुभव साझा करने का आग्रह किया।

DISCLAIMER: the views/contents expressed/presented herein, within this advertorial and promotional feature are the sole and exclusive responsibility of individual clients/expert/their authorised representative/राजेश चौधरी, to which effect, publication house/its representative/affiliates are not responsible/liable whatsoever.